

Regjun Għawdex

Laqgħa Nru. R7/10

Minuti tas-seba' laqgħa li saret il-Ħamis 24 ta' Marzu 2011.

Il-Kumitat Reġjonali Itaqa' fit-3.30 pm fl-Uffiċċju Amministrattiv tal-Kunsill Lokali tar-Rabat. Preżenti; Dott. Samuel Azzopardi (President); Paul Buttigieg (Viċi President) membri David Apap, Joe Grima, Noel Formosa, Salvu Borġ, Frans Cauchi, Joseph Sultana, Carmelo Saliba, Miriam Portelli u Ian Paul Bajada (Segretarju Eżekuttiv).

Intqalgħet it-talba. Inqraw l-minuti li dwarhom kien hemm qbil unanimu. Saru xi punti mill-minuti:

Rigward Minuta 3 - Il-President ikkummenta dwar l-aħħar laqgħa li saret mal-Ministru għal Għawdex nhar il-Erbgħa 23 ta' Marzu 2011. Il-President għamel xi suġġerimenti u osservazzjonijiet dwar din il-laqgħa;

1. Huwa ssuġerixxa illi apparti l-punti tal-aġenda kif proposti mill-Kumitat Reġjonali, l-Ministru għandha tipproponi wkoll il-punti minn naħa tal-Ministeru sabiex jitpoġġew fuq l-aġenda. Kulħadd qabel ma din il-proposta;
2. Gie suġġerit wkoll li l-punti imsemmija fl-aġenda u diskussi waqt il-laqgħa għandhom ikunu fuq livell reġjonali u mhux fuq il-kunsill partikolari;
3. Saret osservazzjoni dwar l-ordni li għandha tinżamm fl-laqgħa bħal din. Il-President stqarr illi l-Kumitat Reġjonali bħala entità għandu jirrispetta b'mod reciproku l-entità li magħha jkun qed jiddiskuti.

Paul Buttigieg Viċi President waqt li qabel mal-punti kollha mqajjma mill-President, tenna illi l-aġenda kienet tolqot il-bżonnijiet ta' diversi lokalitajiet u s-Sindki bħala membri ta' dan il-Kumitat sabu l-okkażjonijiet sabiex iqajjmu l-problemi li kunsilli qed jiffaċċjaw.

1. Korrispondenza

- 1.1. Mingħand is-Sur Silvio Frendo - Dipartiment tal-Gvern Lokali fejn ingħata permess sabiex l-ammont ta' € 4,150.83 jista' jintuża għall-ispejjeż amministrattivi tar-Regjun.
- 1.2. Mingħand is-Sur James Catania – Dipartiment tal-Gvern Lokali fejn informa illi l-Appraisal Report u l-Performance bonus tas-Segretarju Eżekuttiv kif rakkomandat mill-Kumitat Reġjonali, gie approvat mid-Direttur, Gvern Lokali.
- 1.3. Mingħand is-Sur Carmel Abela – Direttur Gvern Lokali fejn ta' struzzjonijiet illi l-uffiċjali impjegati (jew self employed) mat-Tribunali Kongunti jridu jiġu ntegrati bħala parti mill-istaff tal-Kumitat Reġjonali.
- 1.4. Is-Segretarju nforma bid-deċiżjoni tal-Kumitat Reġjonali lis-Sur Ray Abela dwar il-korsijiet organizzati mit-TCTC. Id-deċiżjoni kienet illi l-Kumitat

m'għandux il-fakultà sabiex jikkolabora fi proġetti simili. Madanakollu l-kumitat heġġeġ kunsilli individwali li jixtiequ jippartecipaw biex jagħmlu dan.

- 1.5. Mingħand is-Sur James Catania - Dipartiment tal-Gvern Lokali b'referenza għall-użu tal-istemma tar-Regjun Għawdex, reġgħa nforma illi din il-materja għadha qed tiġi diskussa b'mod komplet għar-Regjuni kollha. Il-Kumitat Reġjonali b'reazzjoni għal din ir-risposta talab li-segretarju sabiex jerġa' jibgħat l-istemma kif proposta mill-Kumitat. Jekk ma jirċevix raġuni kontrarja għalfejn ma tistax tintuża, r-regjun għandu jibda juża din l-istemma.
- 1.6. Mingħand is-Sur Maurice Caruana *Chairman LES Management Committee* fejn informa lill-Kumitat Reġjonali illi l-kumitat tal-aġġudikazzjoni jista' jkompli bl-eżerċizzju tiegħu b'effett immedjat.

2. Transizzjoni tal-immaniġjar tal-Infurzar Lokali mill-Kumitat Kongunt għar-Regjun Għawdex

2.1 Bl-approvazzjoni tal-membri preżenti għal din it-tema ġie mistieden is-Sur David Soler Uffiċjal Awtorizzat. Is-Sur Soler preżenta bilanċ finanzjarju dwar l-Infurzar Lokali taħt il-Kumitat Kongunt. Dan il-bilanċ ikopri minn Jannar 2010 sa Frar 2011. Is-Sur Soler qal ukoll illi ma dawn l-ispejjeż wieħed irid iżid is-salarju tas-segretarju flimkien mal-Onorarja tal-President apparti l-ispejjeż tal-uffiċċju. Il-President spjega illi dan l-eżerċizzju qed isir sabiex il-Kumitat Reġjonali jkollu idea dwar id-dħul u l-infiq li sar fl-aħħar sena. Is-segretarju stqarr illi l-Kumitat Reġjonali jista' jkollu problema ta' *cash flow* b'mod partikolari fl-ewwel xhur minn meta l-Kumitat Reġjonali jibda jopera s-Sistema dwar l-Infurzar Lokali.

Joe Sultana (membru) stqarr illi hu mhux lest illi jissuġerixxi lill-kunsill li tiegħu huwa s-sindku sabiex jikkontribwixxi finanzjarjament lir-Regjun ħalli jkun jista' jsostni s-sistema tal-infurzar lokali.

Il-kumitat Reġjonali qabel illi għandha tofróg sejha għall-kwotazzjoni sabiex isir *feasibility study* wara li jkollna l-prezzijiet ġodda f'idejna. Il-Kumitat qabel ukoll illi ma jiġix iffirmit il-kuntratt qabel ikollna il-*feasibility study* f'idejna.

Il-President informa lill-kumitat reġjonali illi l-proċess ta' aġġudikazzjoni qed jipproċedi wara li l-Bord tal-Appelli ta l-istruzzjoni sabiex il-kumitat ikompli bix-xogħol ta' evalwazzjoni fuq l-offerti għall-provvediment tas-servizzi tal-Infurzar Lokali. Barra minnhekk il-President ingħata permess sabiex jikteb lill-kandidati illi issottomettew l-offerta tagħhom dwar xi kjarifikazzjonijiet.

3. Proposta ta' tunnel bejn Malta u Għawdex (kontinwazzjoni)

Tkompliet id-diskussjoni dwar il-proposta ta' tunnel bejn Malta u Għawdex. Id-diskussjoni svolġiet fuq jekk Malta għandux ikollha *permanent link* jew le. Il-membri espresmew l-opinjoni personali tagħhom fuq din il-materja. Għalkemm diversi membri qablu mal-proposta li jkun hemm tunnel li jgħaddi minn taħt il-baħar bejn Malta u Għawdex issemew ukoll diversi żvantaggi illi Għawdex jista' jsofri minnhom jekk ikun hemm *permanent link* bejn iż-żewġ gzejjer. Fost il-kummenti favur issemma l-ħin illi l-Għawdex jiffranka sabiex jmur lejn Malta u viċe versa. Issemma l-fatt illi ħafna żgħażaġħ ankè miżżewġin qed imorru jgħixu ġewwa Malta u għalhekk Għawdex qed isoffri minn *brain drain*. Għalkemm kien hemm kummenti illi ġewwa Malta mhux biss Għawdex qed isoffri minn dan il-fenomeno iżda anke rħula illi qegħdin fil-periferija. Dan għaliex il-popolazzjoni għandha tendenza tmur tgħix dejjem lejn iċ-ċentru. Xi

żvantaġġi illi ssemew huma illi permanent link jista' jwassal għal nuqqas ta' servizzi illi wieħed bħalissa isib gewwa Għawdex.

6. Materji Oħra

6.1 Peress li ma kienx hemm materji oħra, l-laqqgħa ntemmet fis-5.30 pm

Samuel Azzopardi
President
Reġjun Għawdex

Ian Paul Bajada
Segretarju Eżekuttiv